

മുണ്ടിൻതലപ്പുകൊണ്ട് എത്ര തുടച്ചിട്ടും ആ കണ്ണാടിക്കു തെളിച്ചം വന്നില്ല. കണ്ണുകളെക്കാൾ മങ്ങലേറ്റിരിക്കുന്നത് കണ്ണാടിക്കാണ് എന്ന തോന്നലോടെ സർവശക്തിയുമെടുത്ത് കണ്ണാടിക്കു തെളിച്ചം വരുത്താൻ ശ്രമിക്കുകയാണ് വൃദ്ധ.



കാവ്യ അയ്യപ്പൻ
M.A. Malayalam
U.C. College, Aluva

കഥ

പേരക്കുട്ടിയുടെ കൂസുതി ആസ്വദിച്ചിരുന്ന അവർക്ക് പെട്ടെന്ന് ഒരു തളർച്ച തോന്നി. നാലുവയസ്സുകാരന്റെ ചോദ്യം അവരെ തളർത്തി: “ഗ്രാന്റ്മായുടെ പേരെന്താ...?” എളുപ്പത്തിൽ അവർക്കതിനു മറുപടി നൽകാൻ കഴിഞ്ഞില്ല. പക്ഷേ, ആ നിമിഷം ഒരു വലിയ ചുഴിയിൽപ്പെട്ട് അവർ പിടഞ്ഞു. പേരക്കുട്ടിയിൽനിന്ന് ഒഴിഞ്ഞുമാറി മുറിയിലെ കട്ടിലിൽ വന്നുകിടന്നു. സാധാരണ ഉച്ചസമയത്ത് അത്തരം കിടപ്പ് ശീലമില്ലാത്തതാണ്. ഉറങ്ങാനായി അവർ കിടക്കാറില്ല. ഉറക്കം അവരെ പിടിച്ചുകിടത്തുകയാണു പതിവ്. എന്നെന്നേക്കുമായി ഉറങ്ങിപ്പോകുമോ എന്ന ഭയം ഒരു കനൽപോലെ വൃദ്ധയുടെ ഉള്ളിൽ എരിഞ്ഞുതുടങ്ങിയിരുന്നു. രണ്ടോ മൂന്നോ മാസംമുമ്പ് ആശുപത്രിയിൽ പോയപ്പോഴാണ് നാളുകൾക്കുശേഷം ഒരാൾ തന്റെ പേരു പറഞ്ഞുകേട്ടത്. ആശുപത്രിവാതയിൽ മകൾക്കൊപ്പം ഇരുന്ന അവരെ ഡോക്ടറുടെ മുറിയിൽ നിന്നു വന്ന പെൺകുട്ടി നീട്ടിവിളിച്ചു: “കേസരി...” ആ വിളിക്ക് കാതോർക്കാൻ അവരാദ്യം മറന്നു! വർഷങ്ങളായി അവർ അവരെത്തന്നെ മറന്നുപോയിരുന്നു. പത്തൊമ്പതാം വയസ്സിൽ ഭാര്യയായി. പിന്നീട് അമ്മ, മുത്തശ്ശി, മുത്തുമുത്തശ്ശി എന്നിങ്ങനെ സ്ഥാനക്കയറ്റങ്ങൾ കിട്ടിക്കൊണ്ടിരുന്നു. അതിനിടയിൽ കേസരി ആരാണെന്ന് ആരും അന്വേഷിച്ചിരുന്നില്ല എന്നതാണ് സത്യം.



ഉണക്കമരങ്ങൾ

സ്കൂളിൽ ചേരാൻ പോയപ്പോൾ ഹെഡ്മാസ്റ്ററാണ് അവളോട് ആദ്യമായി പേരു ചോദിച്ചത്. “നാ കൂട്ടീടെ പേര്?” ഒന്നും മിണ്ടാതെ മാഷിന്റെ മുഖത്തേക്കു നോക്കി മിഴിച്ചുനിന്നു. “നിന്നെ നാ വിളിക്കണ്ടെന്നു പറയീ പെണ്ണേ...” കൂടെ വന്ന അമ്മ പറഞ്ഞു. “നാ പേര്...?” “ന്റെ സാർമാരെ നല്ലൊരു പേര് എഴുതിക്കോ.” മാഷിന്റെ ഇഷ്ടപ്രകാരം എഴുതിച്ചേർത്ത പേരായിരുന്നു കേസരി. എഴുതിച്ചേർക്കൽ മാത്രമായിരുന്നില്ല അത്.

ജീവിതത്തിലാദ്യമായി ഒരു വ്യക്തിത്വം ഉണ്ടാവുകയായിരുന്നു. തലമുടി നറച്ചു തുടങ്ങിയപ്പോൾമുതൽ പേരുവിളിക്കുന്നവർക്കിടയിലേക്ക് ഇറങ്ങിച്ചെല്ലാൻ അവർക്കു കഴിഞ്ഞിരുന്നില്ല. മകന്റെയോ മകളുടെയോ വീടുകളിൽ മാറിമാറി ഒറ്റ മുറിയും കൂഴമ്പും കഷായവും മാത്രമായി അവരുടെ ലോകം. സംസാരശേഷിയുള്ള ഊമയായി അവർ പരിവർത്തനം ചെയ്യപ്പെട്ടു. മമ്മയെന്നും ഗ്രാന്റ്മ എന്നും വിളിക്കുന്ന മക്കൾക്കും മരുമക്കൾക്കും പേരക്കുട്ടികൾക്കും അവരുടെ പേരെടുത്തു ചോദിക്കേണ്ട ആവശ്യവുമില്ല. പേരക്കുട്ടി

അവളുടെ അമ്മയുടെ ‘വന്ദന’ എന്ന പേര് ചുരുക്കി ‘വന്ദം’ എന്നാണു വിളിക്കുന്നത്. അതു ശരിയാണെന്ന് അവർക്കും തോന്നാറുണ്ട്. പേരു വിളിക്കുന്ന ആള് നേരത്തേ പോയാൽ ആ പേര് ഓർമ്മിപ്പിക്കാൻ ഒരാളുണ്ടാകുമ്പോൾ സ്വയം മറക്കാൻ ആർക്കും കഴിയില്ല. “എന്തോ...” ഒരു പിടച്ചിലോടെ അവർ വിളിക്കേട്ട് എഴുന്നേറ്റ് കഴുത്തു വെട്ടിച്ചു നോക്കി. അത് ഒരു തോന്നൽ ആയിരുന്നു എന്നു തിരിച്ചറിയാൻ അവർക്കു കഴിഞ്ഞു. പതിനെട്ടുവർഷംമുമ്പ് ‘കേസര്യേ...’ എന്ന വിളി അസ്തമിച്ചതും നെറുകയിലെ ചുവപ്പു മാഞ്ഞതും അവർക്ക് ഓർമ്മയുണ്ടായിരുന്നു. “ദാസേട്ടൻ” വൃദ്ധ പിറുപിറുത്തു. അവർ അവരെത്തന്നെ ഓർത്തെടുക്കാൻ ഒരുശ്രമം നടത്തുന്നതിനിടയിലാണ് ഒരു മിന്നായംപോലെ കണ്ണാടിയിൽ ഒരു പെൺകുട്ടിയെ കണ്ടത്. പുളളിപ്പാവടയും നീലക്കുപ്പായവും ധരിച്ച് മുടിനീട്ടി മെട്രസ് വാലിട്ട് കണ്ണെഴുതി, കറുത്ത പൊട്ടുതൊട്ടു നിൽക്കുന്ന പതിനെട്ടുകാരി. ശുഷ്കിച്ച കൈകൾകൊണ്ട് വിറച്ചുവിറച്ച് അവർ കണ്ണാടിയിലൂടെ തുടച്ചുനോക്കി. എത്ര തെളിച്ചം വരുത്താൻ ശ്രമിച്ചിട്ടും ജരാനരകൾ ബാധിച്ച ഒരു ശരീരത്തെയും നരച്ച പുരികത്തെയും കഴിഞ്ഞ് ആഴമേറിക്കൊണ്ടിരിക്കുന്ന കണ്ണുകളെയും മാത്രമേ അവർക്ക് കാണാൻ കഴിഞ്ഞിരുന്നുള്ളൂ. ജനലിനപ്പുറത്ത് ഉണങ്ങിക്കരിഞ്ഞ ഒരു മരം ഇലകളില്ലാത്ത ശിഖരങ്ങളായി കാറ്റിൽ ഉലയാൻ കഴിയാതെ നിൽക്കുന്നുണ്ടായിരുന്നു. ഏതു നിമിഷവും വീണുപോകാൻ സാധ്യതയുള്ള ഒരു ഉണക്കമരം!

മഴയോർമകൾ



റോസിമി തോമസ്
BSc Maths
BVM College, Cherpunkal

മഴപെയ്തു തോർന്നൊരീയത്തിയിൽ മാനത്തു മഴവില്ലു പുഞ്ചിരി തുകിനിൽക്കേ, അറിയാതെ ഞാനെന്റെ ഓർമതൻ പാതയിലൊരുപാടു ദൂരം നടന്നുപോയി. അന്തിമേലങ്ങളിൽ പൊന്നുപുശുന്നതും കാറ്റിലോലക്കിളി പാട്ടുമുളുന്നതും കൊച്ചരിമുല്ലകൾ പുത്തു ചിരിച്ചതും ആറ്റിലെയോളങ്ങൾ ചാഞ്ചാടി നിൽപ്പതും... ഓർത്തങ്ങു നിന്നതും പിന്നെയുമൊരുമഴ നെറുകയിൽ ചന്ദനം ചാർത്തിവന്നു. മഴയിൽ കുതിർന്നൊരു ഓർമതൻ ചിത്രമായ് മഴവില്ല് പിന്നെയും വന്നുചാരേ. മനമാകെ കുളിരേകി മഴ പുഞ്ചിരിച്ചപ്പോൾ മലർവാക പുത്തപോൽ നിന്നുപോയ ഞാൻ. ഇടമുറിയാത്ത ശരവർഷമായ് മഴ ഇടിയും മനസ്സിന്റെ തുടിതാളമായ് തുടരുന്നു മഴയിന്നു ശ്രുതി മീട്ടും രാഗമായ് തുടികൊട്ടി നർത്തനമാടിടുന്നു.

എന്റെ ഓണം

ഓണാഘോഷത്തിന് ഞാനും ചേട്ടനും സ്കൂളിൽ പോവാൻ പുത്തൻ ഉടുപ്പിട്ട് ഒരുങ്ങുകയാണ്. അമ്മയും പുതിയ സാരിയുമായി കോളജിലേക്ക്. എന്റെ ഒരുക്കമൊക്കെ കഴിഞ്ഞു. ഇന്നു ക്ലാസ്സ് ഇല്ലാത്തതുകൊണ്ട് റഫ്ബുക്ക് മാത്രംകൊണ്ടു പോയാൽ മതി. ഞാൻ കുറെ പൂക്കളുമായി സ്കൂളിലേക്കു പോയി. അവിടെ കുറച്ചു കുട്ടികൾ വന്നിട്ടുണ്ട്. ഞാൻ അവരുടെ കൂടെ പൂക്കളും ഇട്ടു. എനിക്ക് എന്റെ പൂക്കളമത്സരത്തിനു തയ്യാറാവണം. ഞാൻ എന്റെ കൂട്ടുകാരിയോടു പറഞ്ഞു: എന്റെ പൂക്കൾ തീർന്നു. അവർക്കു വിഷമമായി. അവർ പറഞ്ഞു: നിനക്കു ഞങ്ങൾ പൂക്കൾ കൊണ്ടു വരാം. മറ്റു കുട്ടികൾ പൂക്കളുമിട്ടതിൽ ബാക്കി വന്ന പൂക്കൾ അവർ എനിക്കു കൊണ്ടു വന്നു തന്നു. പലതരം പൂക്കൾ. ഞാൻ അതു വാങ്ങി നല്ലൊരു പൂക്കളുമിട്ടു. എനിക്കും അവർക്കും സന്തോഷമായി. ഞാൻ നോക്കുമ്പോൾ എല്ലാ പൂക്കളും വ്യത്യസ്തമാണ്. പൂക്കളമത്സരത്തിന് ഞങ്ങളുടെ ടീമിനാണ് ഫസ്റ്റ് കിട്ടിയത്. എനിക്ക് സന്തോഷമായി, അതിനു ശേഷം ഞങ്ങൾ കളിച്ചു കൊണ്ടിരുന്നപ്പോൾ, അമ്മ വിളിക്കുന്ന ഒച്ച കേൾക്കുന്നു. ഞാൻ ഞെട്ടി എഴുന്നേറ്റു. “നീ എത്ര നേരമായി കിടക്കുന്നു, എട്ടുമണി ആവാറായി.” സന്തോഷമായി, അതിനു ശേഷം ഞങ്ങൾ കളിച്ചു കൊണ്ടിരുന്നപ്പോൾ, അമ്മ വിളിക്കുന്ന ഒച്ച കേൾക്കുന്നു. ഞാൻ ഞെട്ടി എഴുന്നേറ്റു. “നീ എത്ര നേരമായി കിടക്കുന്നു, എട്ടുമണി ആവാറായി.”

പൊന്നു തൃശൂർ
St. Ann's CGHS, Thrissur

അപ്പോളാണ് എനിക്കു മനസ്സിലാവുന്നത് ഞാൻ സ്വപ്നം കണ്ടതാണെന്ന്. “ഇന്ന് ഓണമാണ്. പോയി കുളിക്ക്.” അമ്മ പറഞ്ഞു. “ഈ വർഷത്തെ ഓണത്തിന് അമ്മാവന്റെ വീട്ടിലേക്കു പോകുന്നില്ല.” “അത്കുഴപ്പമില്ല. നമുക്കിവിടെ ഓണമാഘോഷിക്കാം. ഇന്നലെ വാങ്ങിയ പൂക്കളും മുറ്റത്തുനിന്നു കുറച്ചു പൂക്കളും ഇറുത്തെടുത്ത് നമുക്കിമുറ്റത്ത് പൂക്കളും ഒരുക്കാമമ്മേ...” കുളിക്കഴിഞ്ഞു പുത്തനുടുപ്പിട്ട് ഞാനും ചേട്ടനുംകൂടി പൂക്കളമൊരുക്കി. “ഹായ്, നല്ല പൂക്കളും” അമ്മ പറഞ്ഞു. അമ്മയുണ്ടാക്കിയ ദോശയും ചമ്മന്തിയും കഴിച്ചു. ഞങ്ങൾ ഊഞ്ഞാലാടുകയും കളിക്കുകയും ചെയ്തു. “ഊണ് കഴിക്കണ്ടേ.” അമ്മ ഉണ്ടാക്കുന്ന സാമ്പാറിന്റെ മണം വരുന്നുണ്ട്. അമ്മ ചേട്ടനോടു വാഴയില വെട്ടിക്കൊണ്ടു വരാൻ പറഞ്ഞു. ചേട്ടൻ കുറച്ചു തുശനില വെട്ടിക്കൊണ്ടുവന്നു. അമ്മ വാഴയിലയിൽ ഊണു വിളമ്പി. ഇത്രയും സമയംകൊണ്ട് എത്ര കൂട്ടം കറികൾ! പായസം, പപ്പടം, ഉപ്പേരി, എന്തെല്ലാം വിഭവങ്ങൾ! ഞങ്ങൾ സദ്യ കഴിച്ച്, ഒന്ന് മയങ്ങി. എഴുന്നേറ്റപ്പോഴേക്കും നാലുമണിയായി. ഞാനും ചേട്ടനുംകൂടി മുറ്റത്തിറങ്ങി കുറച്ചുനേരം കളിച്ചു. അങ്ങനെ എന്റെ ഓണം കഴിഞ്ഞു.



വിജയ വിജയകുമാർ
BA Malayalam
CMS College, Kottayam

LIFE OF PI

സങ്കടകടലിലെ സാക്ഷാത്കാരങ്ങൾ

കൊവിഡ് കാലത്ത് വായിച്ച പുസ്തകങ്ങളിലൊന്നാണ് യാൻ മാർട്ടിലിന്റെ ലൈഫ് ഓഫ് പൈ. പ്രതിസന്ധികളിൽ തളരാതെ പിടിച്ചുനിൽക്കാൻ, വീണ്ടും ജീവിതത്തിലേക്കു തിരിച്ചുവരാൻ, സഹജീവികളെ സ്നേഹിക്കാൻ, ഏതൊരു സങ്കടകടലിമനുമക്കരെ പ്രതീക്ഷയുടെ ഒരു സുവർണതീരമുണ്ടെന്നു മനസ്സിലാക്കാൻ ഈ ഗ്രന്ഥം നമ്മെ പ്രേരിപ്പിക്കും. ഇന്ത്യയിൽനിന്ന് കാന്യാലയിലേക്കു കുടിയേറിപ്പാർത്ത പൈ പട്ടേൽ തന്റെ ജീവിതകഥ ഒരു നോവലിസ്റ്റിനോടു പറയുന്നതായാണ് കഥ അവതരിപ്പിച്ചിരിക്കുന്നത്.

പൈയുടെ കുട്ടിക്കാലത്ത് പോണ്ടിച്ചേരിയിൽ അവന്റെ കുടുംബത്തിനു സ്വന്തമായി ഒരു മുഗൾലാക്കോൻ ഈ ഗ്രന്ഥം നമ്മെ പ്രേരിപ്പിക്കും. ഇന്ത്യയിൽനിന്ന് കാന്യാലയിലേക്കു കുടിയേറിപ്പാർത്ത പൈ പട്ടേൽ തന്റെ ജീവിതകഥ ഒരു നോവലിസ്റ്റിനോടു പറയുന്നതായാണ് കഥ അവതരിപ്പിച്ചിരിക്കുന്നത്.

കൊടുകോടങ്ങളിലേപ്പോൾ പൈ പട്ടേലും റിച്ചാർഡ് പാർക്കർ എന്ന കടുവയും ഒരു ഒരാണ്ട് ഉട്ടാനും സീബ്രയും കഴുതപ്പുലിയും മാത്രം ബോട്ടിൽ അവശേഷിക്കുന്നു. ബോട്ടിൽ മറയുള്ള ഭാഗത്തു പതുങ്ങിയിരുന്ന കഴുതപ്പുലി പെട്ടെന്ന് പുറത്തുവന്ന് പരിക്കേറ്റ സീബ്രയെ കൊന്നുതിന്നു. പിന്നീട് കഴുതപ്പുലി ഒരാണ്ട് ഉട്ടാനെയും കൊല്ലുന്നു. പെട്ടെന്ന് ബോട്ടിൽ പതുങ്ങിയിരുന്ന റിച്ചാർഡ് പാർക്കർ കഴുതപ്പുലിയെ ആക്രമിച്ചു കൊന്നു. അവസാനം ആ ബോട്ടിൽ പൈയും കടുവയും മാത്രം അവശേഷിച്ചു.

അല്പദിവസത്തേക്കു കഴിക്കാനുള്ള വെള്ളവും ക്ഷേണവും ആ ബോട്ടിൽ സുരക്ഷിതമായി വച്ചിരുന്നത് പൈ കണ്ടെത്തി. സ്വന്തം രക്ഷയ്ക്കുവേണ്ടി കടുവയെ കടലിലുപേക്ഷിക്കാൻ

പൈ ശ്രമിക്കുന്നു. വെള്ളത്തിൽ വീണ കടുവയുടെ മരണപ്പിടച്ചിൽ കണ്ട് അവൻ വീണ്ടും കടുവയെ രക്ഷിക്കുന്നു. കടുവയിൽനിന്നു രക്ഷ നേടുന്നതിനായി കയ്യിലുള്ള വസ്തുക്കളുപയോഗിച്ച് മീൻ പിടിച്ച് കടുവയ്ക്ക് അവൻ ഭക്ഷണം നൽകുന്നു.

കടലിലെ ഏകാന്തജീവിതം പൈയെയും കടുവയെയും ക്ഷീണിപ്പിച്ചു. അവർ കര തേടി അന്തരമായ കടലിൽ ഒഴുകിനടന്നു. അങ്ങനെ ഒരു ദിവസം അവർ ധാരാളം മീർകാറ്റുകൾ വസിക്കുന്ന ദ്വീപിലെത്തി അവിടെ കണ്ട കായ്കനികളും മറ്റും തിന്നുകയും ശുദ്ധജലം കുടിക്കുകയും ചെയ്തു. പൈയും റിച്ചാർഡ് പാർക്കറും ഭക്ഷണം കഴിക്കാനാരംഭിക്കുന്നതോടെ ജീവിതത്തിലേക്കു തിരിച്ചുവരുന്നു. പക്ഷേ, രാത്രിയാകുന്നതോടെ ആ ദ്വീപ് വിരുദ്ധസ്വഭാവമുള്ളതായിത്തീരുന്നു. പകൽസമയത്ത് ശുദ്ധജലം ലഭിച്ചിരുന്നിടം രാത്രിയിൽ ആസിഡ് സ്വഭാവമുള്ളതായി മാറുന്നു. അവിടെനിന്നു ലഭിച്ച ഒരു പുവിൽ പൈ ഒരു മനുഷ്യപ്പല്ലി കണ്ടെത്തുന്നതോടെ അവിടെയുള്ള സസ്യങ്ങൾ മാംസഭുക്കുകളാണെന്നു കരുതി അവിടെനിന്നു രക്ഷപ്പെടാൻ തീരുമാനിക്കുന്നു.

ബോട്ട് അവസാനം മെക്സിക്കോയുടെ തീരങ്ങളിൽ ചെന്നെത്തുന്നു. വളരെ ക്ഷീണിതനായ പൈ കടൽത്തീരത്ത് മണലിൽ കിടന്നു. കരയിലിറങ്ങിയ റിച്ചാർഡ് പാർക്കർ കരയുടെ അടുത്തുണ്ടായിരുന്ന കാടു കണ്ട് ഒരു നിമിഷം നിന്നു. അവൻ തന്നെ ഒന്നു തിരിഞ്ഞുനോക്കുമെന്ന് പൈ കരുതി. ആ ഒരു നിമിഷം ഏതൊരു വായനക്കാരന്റെയും നെഞ്ചുലയ്ക്കുന്നതാണ്. പക്ഷേ, കടുവ ഒന്നു തിരിഞ്ഞുനോക്കുക പോലും ചെയ്യാതെ കാടിന്റെ അഗാധതകളിലേക്കു മറഞ്ഞു. മണലിൽ കിടക്കുന്ന പൈയെ ചിലർ രക്ഷപ്പെടുത്തി അടുത്ത ആശുപത്രിയിലെത്തിക്കുന്നു.

നടുക്കടലിൽ കടുവയോടൊത്തുള്ള 227 ദിവസത്തെ കഥ ഇതോടെ അവസാനിക്കുന്നു. തികച്ചും പ്രതികൂലസാഹചര്യത്തിൽ, ഒരു ക്രൂരമൃഗമെന്നു വിശേഷിപ്പിക്കപ്പെടുന്ന കടുവയോടൊപ്പം കഴിഞ്ഞ പൈയുടെ കഥ അതിസാഹസികവും തികച്ചും പ്രചോദനാത്മകവുമാണ്. യാൻ മാർട്ടിലിന് ബുക്കർ പ്രൈസ് നേടിക്കൊടുത്ത ഈ നോവൽ ഇതേ പേരിൽത്തന്നെ സുപ്രസിദ്ധ സംവിധായകൻ ആൻ ലീ സിനിമയാക്കിയിട്ടുണ്ട്

അനന്യയുടെ വരകുട്ടുകൾ

മനീഷ



അനന്യമായ കലാചാതുര്യവും അസാധാരണമായ ആശയപ്രകാശനവും കൊണ്ട് സഹ്യദയലോകത്തിന്റെ സവിശേഷശ്രദ്ധാകേന്ദ്രമായി ഇതാ ഒരു കൊച്ചുമിടുക്കി - അനന്യ. പതിനൊന്നു വയസ്സിനിടയിൽ അനന്യ വരച്ചത് ആയിരത്തഞ്ഞൂറോളം ചിത്രങ്ങൾ. ഇതിനോടകം മൂന്നുതവണ ഇന്ത്യ ബുക്ക് ഓഫ് റെക്കോർഡ്സിൽ ഇടം പിടിച്ച് റിക്കോർഡിട്ടിരിക്കുകയാണ് അനന്യ.

ഒമ്പതാമത്തെ വയസ്സിൽ ഒമ്പതുമാസംകൊണ്ട് 900 രേഖാചിത്രങ്ങൾ വരച്ച് ഇന്ത്യ ബുക്ക് ഓഫ് റെക്കോർഡ്സിൽ ഇടം നേടിയ ഈ കൊച്ചുമിടുക്കി 77 ദിവസം കൊണ്ട് അഞ്ഞൂറു വർളി

ചിത്രങ്ങൾ വരച്ച് ജീനിയസ് ബുക്ക് ഓഫ് റെക്കോർഡ്സിലും, വണ്ടർബുക്ക് ഓഫ് റെക്കോർഡ്സിലും തന്റെ പേര് എഴുതിച്ചേർത്തു. കുട്ടികൾക്കായി The Plastic Monster എന്ന പുസ്തകം എഴുതി പ്രസിദ്ധീകരിച്ചുകൊണ്ട് 2019 ൽ ഇന്ത്യ ബുക്ക് ഓഫ് റെക്കോർഡ്സിൽ വീണ്ടും തന്റെ സ്ഥാനം കണ്ടെത്തി അനന്യ. Royal Success International Book of Records 2020 ൽ മെസ്മറൈസിങ് ടാലന്റ് അവാർഡ് നൽകി ഈ കൊച്ചുകലാകാരിയെ ആദരിച്ചു.

ഗുജറാത്ത് ഗവൺമെന്റ് നടത്തിയ ചിൽഡ്രൻസ് ഇനവേഷൻ ഫെസ്റ്റിവലിൽ തിരഞ്ഞെടുക്കപ്പെട്ട മൂപ്പൽ ഐഡിയകളിലൊന്ന് അനന്യയുടേതായിരുന്നു. കീ ബോർഡ് വായിക്കുന്നതിലും നൃത്തത്തിലും ക്ലേ മോഡലിങ്ങിലും നിപുണയായ അനന്യ മൂന്നാമത്തെ തവണ ഇന്ത്യ ബുക്ക് ഓഫ് റെക്കോർഡ്സിൽ ഇടം നേടിയത് ഏറ്റവുമധികം മിനിയേച്ചർ ക്ലേ ഫുഡ് ഐറ്റംസ് ഉണ്ടാക്കിയതിനാണ്.

ഗുജറാത്തിലെ ഗാന്ധിനഗർ മിറക്കിൾസ് സ്കൂളിലെ ഏഴാം ക്ലാസ്സ് വിദ്യാർത്ഥിനിയാണ് അനന്യ. ഗുജറാത്തിൽ സ്ഥിരതാമസമാക്കിയ തൃശൂർ സ്വദേശി സതീഷ് പിഷാരോടിയുടെയും അധ്യാപികയും എഴുത്തുകാരിയുമായ ഗീതയുടെയും ഏകമകളാണ് അനന്യ. ചിത്രകലയും സംഗീതവും വായനയും ഇഷ്ടപ്പെടുന്ന അനന്യ കൊച്ചുസുഹൃത്തുക്കൾക്കായി ഓൺലൈൻ ക്ലാസ്സുകൾ നടത്താനുള്ള തയ്യാറെടുപ്പിലാണ്.



പുത്തൻവേലിക്കര സുകുമാരൻ

പുളിയില

വയലിൽ വിളഞ്ഞൊരു വസ്തു ചട്ടിയിൽ വെന്തൊരു വസ്തു ഇടിയേറ്റിടിയേറ്റൊടുവിൽ പുളിയിലയായൊരു വസ്തു

അവിൽ

വടുപ്പട്ടി

ഞാനൊരു വടുപ്പട്ടി പൂട്ടില്ലാത്തൊരു പെട്ടി ഊഴിയിലിഴയും പെട്ടി ആഴിയിൽ നീന്തും പെട്ടി

ആമ

കടകവിതകൾ



പുരോഗമനത്തിലെ പുഴുക്കുത്തുകൾ



ആൽബിൻ ജിജോ
B Sc Maths,
St. Thomas College, Pala

പുരോഗമനചിന്തകൾ എത്രത്തോളം പുരോഗമനപരമാണ്? സ്വതന്ത്രചിന്ത എത്രത്തോളം സ്വതന്ത്രമാണ്?

സോഷ്യൽ മീഡിയയിലും സാഹിത്യസാംസ്കാരിക മേഖലകളിലും ഇപ്പോൾ കണ്ടുവരുന്ന ചിന്താധാരകൾ ധാർമികസദാചാരമൂല്യങ്ങളെ ചോദ്യം ചെയ്തുടങ്ങിയിരിക്കുന്നു. അതു 'സാറാസ്' വരെയോ അതിനപ്പുറമോ എത്തിനിൽക്കുന്നു. കത്തോലിക്കാസഭയുടെ തത്ത്വശാസ്ത്രസംഹിതകൾ ഏറ്റവും ശ്രേഷ്ഠവും ഉത്തമവുമാണ്. പ്രസ്തുത മൂല്യങ്ങളെ ചോദ്യം ചെയ്യാനും സഭയെ ഇഷ്ടപ്പെടാനും ഒരു വിഭാഗം കൂടി തീർന്നുവന്നു. സഭ മനുഷ്യനെതിരായെന്നും കച്ചവടമാണ് സഭയുടെതെന്നും അവർ പ്രചരിപ്പിക്കുന്നു. ലോകത്തിന്റെ എല്ലാ നിയമങ്ങളും സഭ അംഗീകരിക്കാത്തത്, സഭയുടെ തുണുകൾ ധാർമികവും ആത്മീയവുമാണ് എന്നതുകൊണ്ടുതന്നെയാണ്.

പുരോഗമനചിന്തകൾക്കിടയിൽ കടന്നുവരുന്ന അധർമികപ്രബോധനങ്ങൾ മാത്രമാണ് ഇവിടെ വിമർശനവിധേയമാവുന്നത്. ഒരു വസ്തുവിനോടോ വ്യക്തിയോടോ തന്നോടുതന്നെയോ ഉള്ള ക്രമരഹിതമായ സ്നേഹം, ദൈവസ്നേഹത്തിന്റെ താളാത്മകതയ്ക്കെതിരാണ്. ഈ ക്രമരഹിതതയെ സഭ പാപമെന്നു വിളിക്കുന്നു. ഉദാഹരണങ്ങളെ ശിശുവിനെ കൊല്ലാനുള്ള 'അവകാശം', ഇഷ്ടമുള്ള വ്യക്തിയുമായി ഒരുമിച്ചുജീവിക്കാനുള്ള 'അവകാശം', ഇഷ്ടമുള്ള തിരഞ്ഞെടുപ്പുകൾ നടത്താനുള്ള 'അവകാശം' ആദിയായ 'അവകാശങ്ങൾ' ഈ സ്വാർത്ഥതയുടെ ഉത്പന്നമാണ്. ഈ സ്വാർത്ഥത സ്നേഹത്തിനെതിരാണ്. കാരണം, സ്നേഹം

സ്വാർത്ഥം അന്വേഷിക്കുന്നില്ല. കൊടുക്കുന്നതിലാണ് സ്നേഹത്തിന്റെ പ്രകാശനം. അതാണ് ക്രിസ്തു കാണിച്ചുതന്നത്.

വിവാഹം എന്നത് ഒരു അനാവശ്യപാഠമായി കരുതുന്ന പുരോഗമനവാദമുണ്ട്. കുടുംബം സംസ്കാരത്തിന്റെ ന്യൂനതയായും കുട്ടികൾ തിരഞ്ഞെടുപ്പായും ചിത്രീകരിക്കപ്പെടുമ്പോൾ, ജൈവികമായ ഒരു താളത്തെയാണ് നാം ചോദ്യം ചെയ്യുന്നത്.

ഒരു ആശയം സമൂഹത്തിനു ഗുണകരമാണോ എന്നു നിർണയിക്കേണ്ടത് അതിന്റെ ഫലങ്ങളിൽനിന്നാണ്. മേൽപ്രതിപാദിച്ച ചിന്തകളെല്ലാം ഒരു സാംസ്കാരികജീർണ്ണതയിലേക്കാണ് നമ്മെ നയിക്കുന്നത്. ഈ ജീർണ്ണതയെ മഹത്വവൽക്കരിക്കുന്ന ഒരു കുടുംബ ആളുകൾ ഇന്ന് സമൂഹത്തിലുണ്ട്. സ്ത്രീശക്തികരണം, ഫെമിനിസം, എൽ.ജി.ബി.റ്റി. കമ്മ്യൂണിറ്റിയോടുള്ള സഹിഷ്ണുത എന്നിവയുടെ മേമ്പാടിയോടെ ഇത്തരം വിഷയങ്ങൾ ചർച്ച ചെയ്യപ്പെടുന്നതുകൊണ്ട് അതിലെ നശീകരണപരമായ വശങ്ങൾ മറയ്ക്കപ്പെടുന്നു.

ഇത്തരത്തിലുള്ള കപടപുരോഗമനചിന്തകളെ സഭയ്ക്കു പിന്തുണയ്ക്കാനാവില്ല. സഭ നയിക്കപ്പെടുന്നത് പരിശുദ്ധാത്മാവിനാലാണ്. അതിന്റെ ധാർമികമായ വേരുകൾ സുശക്തമാണ്. ആയതിനാൽ പിശാച് ഏകാലവും ഭയപ്പെടുന്നതു സഭയെയാണ്. അതുകൊണ്ടുതന്നെയാണ് തിരുസ്സഭയെ തെറ്റായി ചിത്രീകരിക്കുന്ന രംഗങ്ങൾ സിനിമകളിലും മറ്റുമായി വ്യാപകമായി തിരുകിക്കയറുന്നത്. ക്രിസ്ത്യാനിയെന്നു സ്വയം വിളിക്കുമ്പോഴും ഈ കപടപുരോഗമനചിന്തകളുമായി കഴിയുന്നവർ നിരവധിയാണ്. തിരിച്ചറിയുക, സഭ ഈശോയുടെ ശരീരമാണ്. സഭയുടെ പഠനങ്ങൾ പരിശുദ്ധാത്മാവിനാൽ പ്രചോദിതമാണ്. പ്രാർത്ഥനയോടും വ്യക്തതയോടും കൂടി ധാർമികമൂല്യങ്ങളെ നമുക്കു മുറുകെപ്പിടിക്കാം.

വ്യഭസഭനം



കാത്തിരിപ്പിന്റെ ഇടവേളകളിലിന്നും അവർ നിങ്ങളെ കാത്തിരിക്കുന്നു... ഓർമ്മകളുടെ സഞ്ചാരവേളയിൽ അവ വിങ്ങലുകൊടുക്കുന്നു... പേനരിക്കുമെന്നവർ തലയിൽ വച്ചാൽ.. ഉറുമ്പരിക്കുമെന്നവർ തറയിൽ വച്ചാൽ.. എന്തിനും നിങ്ങൾ വെച്ചിട്ടുവരുന്ന വ്യഭസഭനങ്ങളിൽ...! ജനാലയുടെ ഇടനാഴികളിൽ കാത്തിരുന്ന് നനഞ്ഞ മിഴികൾക്കു പത്തമില്ല. പള്ളിക്കൂടത്തിനിടനാഴികളിൽ കാത്തിരുന്ന് കരഞ്ഞനാളുകളിൽ കണ്ണീരൊപ്പിയ കൈകളിന് സദനങ്ങളുടെ ഇടനാഴികളിൽ വിറച്ചിരിക്കുന്നുവോ...? വിത്തത്തിനായുള്ളോരോട്ടത്തിനിടയിൽ രണ്ടതിയാപ്പറ്റുകളോ ഈ മാതാപിതാക്കൾ...? ആയകാലമുള്ളോരോട്ടത്തിന് ഊട്ടാൻ മറന്നുപോയ വിശപ്പിന് ഉറക്കാൻ മറന്നുപോയ മയക്കത്തിന് എന്തേ നന്ദിയില്ലേ മക്കളേ? എന്തേ ഇന്നിങ്ങനൊരു കറുത്തകാലം വിധിയുടെ വിളയാട്ടമോ ഘടികാരമാറ്റത്തിനൊരടയാളമോ...?



അമിൻ നജീബ്
BA English
St. Thomas College
Pala



അപർണ കുഷ്ണകുമാർ
Delhi Public School
Faridabad




ബോട്ടോ ഗാലറി

സൂക്ഷ്മലോകത്തെ വിസ്മയകാഴ്ചകൾ



ആദർശ് പി. വിജയ്
BA English
St. Thomas College, Pala

കോപം നാശത്തിലേക്കുള്ള വഴി



മിഥിൽ എസ്. വാളുക്കാർ
BA English
St. Thomas College, Pala

ഒരു സന്ന്യാസിയാട് ഒരാൾ ചോദിച്ചു: സ്വാമി, എന്തുകൊണ്ടാണ് ചില സജ്ജനങ്ങൾ പോലും ചില സമയത്ത് ക്ഷിപ്രകോപികളും അക്രമകാരികളും ചീത്ത വാക്കുകൾ പറയുന്നവരായിത്തീരുന്നത്? സന്ന്യാസി അയാളെ സമീപത്തേക്കു വിളിച്ച് അയാളുടെ കൈയിലിരിക്കുന്ന ജലം നിറഞ്ഞ പാത്രത്തിൽ ചൂണ്ടി ചോദിച്ചു: ഒരാൾ വന്ന് ശരീരത്തിലിടിക്കുകയോ നിങ്ങളുടെ കൈയിൽ പിടിച്ചുലയ്ക്കുകയോ ചെയ്താൽ പാത്രത്തിലെ ജലം നിലത്തു വീഴില്ലേ എന്താ കാരണം?

അയാൾ നിഷ്കളങ്കമായി മറുപടി പറഞ്ഞു: അപരൻ എന്നെ വന്നിടിച്ചതിനാലും എന്റെ കൈയിൽ പിടിച്ചുകുലുക്കിയതിനാലുമാണ് പാത്രത്തിലെ ജലം താഴെ തുവിപ്പായത്.

സന്ന്യാസി പറഞ്ഞു: ഉത്തരം തെറ്റാണ്. നിങ്ങളുടെ കൈയിലെ പാത്രത്തിൽ ജലം ഉണ്ടായിരുന്നതിനാൽ മാത്രമാണ് അത് മണ്ണിൽ തുവിപ്പായത്. സന്ന്യാസി തുടർന്നു: ഒരുപക്ഷേ, നിങ്ങളുടെ പാത്രത്തിൽ പാലായിരുന്നെങ്കിൽ അതായിരിക്കും തുവുക. അതായത്, എന്താണോ നിങ്ങളുടെ പാത്രത്തിനുള്ളിലുള്ളത് അതു മാത്രമേ തുളുമ്പി പുറത്തുപോവുകയുള്ളൂ. എത്ര ബാഹ്യസമ്മർദ്ദമുണ്ടായാലും നിങ്ങളുടെ കൈവശമുള്ള പാത്രത്തിലില്ലാത്തതൊന്നും തുളുമ്പി പുറത്തേക്കു പോയില്ല.

സന്ന്യാസി തുടർന്നു: ജീവിതം ഇതുപോലെയാണ്. ജീവിതത്തിൽ വലിയ സംഘർഷങ്ങളോ ഉലച്ചിലുകളോ സംഭവിക്കുമ്പോൾ എന്താണോ നിങ്ങളുടെ പാത്രത്തിനുള്ളിലുള്ളത് അത് സ്വാഭാവികമായും പുറത്തേക്കുവരും. എത്ര ബോധപൂർവ്വം ശ്രമിച്ചാലും അപ്രകാരം സംഭവിക്കില്ല.

സന്ന്യാസി തുടർന്നു: ജീവിതം ഇതുപോലെയാണ്. ജീവിതത്തിൽ വലിയ സംഘർഷങ്ങളോ ഉലച്ചിലുകളോ സംഭവിക്കുമ്പോൾ എന്താണോ നിങ്ങളുടെ പാത്രത്തിനുള്ളിലുള്ളത് അത് സ്വാഭാവികമായും പുറത്തേക്കുവരും. എത്ര ബോധപൂർവ്വം ശ്രമിച്ചാലും അപ്രകാരം സംഭവിക്കില്ല. അതിനാൽ, നാം സ്വയം ചോദിച്ചുനോക്കൂ, എന്റെ ജീവിതമാകുന്ന പാത്രത്തിൽ ഞാൻ എന്താണു സൂക്ഷിച്ചിട്ടുള്ളത്? എന്റെ ജീവിതത്തിലെ സമ്മർദ്ദങ്ങൾക്കിടയിലും പ്രയാസങ്ങൾക്കിടയിലും ഞാൻ എപ്രകാരമാണ് പ്രതികരിക്കുന്നത്, എന്താണ് എന്നിൽനിന്നു പുറത്തേക്കു വരുന്നത്? സന്തോഷം, സമാധാനം, കരുണ, മനുഷ്യത്വം, മഹത്തായ കാര്യങ്ങൾ. അതോ, ദേഷ്യം, ശത്രുത, പരുക്കൻ ഭാഷകൾ, മറ്റു കഠിനപ്രതികരണങ്ങൾ എന്നിവയാണോ?